



**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. Doreen Clarke LL.D.

Illum 11 ta' Lulju, 2018

**Il-Pulizija
(Spettur Josric Mifsud)**

Vs

Kyle Mifsud

Kumpilazzjoni Nru: 242/2018

Il-Qorti,

Rat l-akkuza migjuba kontra l-imsemmija

Omissis u

Kyle Mifsud, u detentur tal-karta ta' l-identita' bin-numru 418892M.

Akkuzati talli f'Ottubru, 2016 u fix-xhur ta' qabel, f'dawn il-gzejjer, b'diversi atti maghmulin fi zminijiet differenti, izda li jiksru l-istess disposizzjonijiet tal-ligi u li gew maghmula b'risoluzzjoni wahda,

1. B'mezzi kontra l-ligi jew billi ghamlu uzu ta' ismijiet foloz jew ta' kwalifiki foloz, jew billi inqadew b'qerq iehor, ingann jew billu urew haga b'ohra sabiex igieghlu titwemmen l-ezistenza ta' intraprizi foloz, jew ta' hila, setgha fuq haddiehor, jew ta' krediti immaginarji, jew sabiex qanqlu tama jew biza' dwar grajja kimerika, ghamlu qliegħ ta' hmistax –il elf u erba' mitt Euro (€15, 400.00) għad-detriment ta' Tarcisio Fenech u/jew Bank of Valletta;
2. Talli f'Ottubru, 2016 u fix-xhur ta' qabel, ikkommettew serq ta' cekkijiet tal-Bank of Valletta bin-numri 000057, 000058, 000059 u 000060 mahruġa fuq kont bankarju numru 40018713064 bi hsara ta' Tarcisio Fenech; u/jew Bank of Valletta;
3. Aktar talli fl-istess zmien, lok u cirkostanzi ghamlu falsifikazzjoni f'att awtentiku u pubbliku jew fi skrittura kummercjali jew ta' bank privat, b'falsifikazzjoni jew tibdil fl-iskrittura jew fil-firem, billi holqu pattijiet, disposizzjonijiet jew obbligijiet foloz jew helsien falz minn obbligijiet għad-dannu ta' Tarcisio Fenech; u/jew Bank of Valletta;
4. U talli fl-istess zmien, lok u cirkostanzi xjentement għamel uzu minn dokumenti foloz għad-dannu ta' Tarcisio Fenech u/jew Bank of Valletta;

Omissis wahidha talli bejn is-16 u s-17 ta' Novembru, 2016 għewwa Flat 1, Alfons Court, Triq il –Hortan, Marsaskala u għewwa dawn il-gzejjer;

5. Ma' hallitx lil persuna oħra u cioe' lil Tarcisio Fenech jagħti t-tagħrif jew provi meħtieġa f'kawza kriminali u dan bi ksur tal-artikolu 111 tal-Kap 9 tal-Ligijiet ta' Malta
6. Talli fl-istess zmien, lok u cirkostanzi uzat vjolenza sabiex iggieghel lil Tarcisio Fenech milli jagħmel, iħalli isir jew jonqos milli jagħmel xi haga u cioe' jixhed f'kawza kriminali u dan bi ksur ta' l-artikolu 251 tal-Kap 9 tal-Ligijiet ta' Malta
7. Talli fl-istess zmien, lok u cirkostanzi gabet ruhha b'talli mod li kienet taf jew li missa kienet taf li tat fastidju lil Tarcisio Fenech b'theddid u dan bi ksur tal-artikolu 251A tal-Kap 9 tal-Ligijiet ta' Malta
8. Talli fl-istess zmien, lok u cirkostanzi bl-imġieba tagħha ikkagunat biza' li ser tintuza vjolenza kontrih jew kontra l-propjeta' tiegħu jew kontra l-persuna meta kienet taf jew imissha kienet taf li l-imġieba tagħha ser tikkaguna lil Tarcisio Fenech u dan bi ksur tal-artikolu 251B tal-Kap 9 tal-Ligijiet ta' Malta
9. U aktar talli fl-istess data, hin, lok u cirkostanzi bla ordni skond il-ligi ta' l-awtorita' kompetenti u barra mill-kazijiet li fihom il-ligi tagħti s-

setgha lil privat li jarrest lil hati, arrestat, zammet jew issekwestrat lil Tarcisio Fenech kontra l-volonta' taghha'

10.U aktar talli fl-istess data, hin, lok u cirkostanzi, fil-hin li kienet qed taghmel id-delitt kontra s-sigurta' tal-gvern jew kontra persuna (barra minn omicidju involontarju jew offiza fuq il-persuna involontarja) jew delitt ta' serq jew ta' hsara lil propjeta (barra minn hsara involontarja lil propjeta) kellha fuq il-persuna tieghu xi arma tan-nar, arma regolari jew imitazzjoni ta' arma tan-nar jew imitazzjoni ta' arma regolari

Il-Qorti, giet mitluba li titratta ma' Omissis u Kyle Mifsud bhala recedivi ai termini tal-artikoli 49, 50 u 289 tal-Kap 9 tal-Ligijiet ta' Malta, wara li gew misjuba hatja b'diversi sentenzi moghtija mill-Qrati ta' Malta, liema sentenzi saru definittivi u ma' jistghux jigu mibdula.

Il-Qorti, giet mitluba wkoll sabiex barra milli tapplika l-piena skond il-ligi, tordna lill-imputati sabiex ihallsu l-ispejjez li ghandhom x'jaqsmu mal-hatra ta' l-esperti.

Il-Qorti giet mitluba li f'kaz ta' htija, mitluba sabiex jekk jidrilha xieraq, tipprovdi ghas-sigurta ta' l-imsemmi Tarcisio Fenech u l-familja tieghu, minn issa tapplika l-provvedimenti tal-Artikolu 412C tal-Kodici Kriminali u taghmel ordni ta' protezzjoni taht dawk il-kawteli li din il-Qorti jidrilha li huma xierqa.

Il-Qorti, giet mitluba sabiex barra milli tapplika l-piena skond il-ligi, tapplika wkoll l-artikoli 383, 384, u 385 tal-Kapitolu 9 tal-ligijiet ta' Malta ghas-sigurta ta' dawn il-persuni hawn fuq indikati.

Rat il-kunsens ta'l-Avukat Generali biex jigi gudikat minn din il-Qorti bhala Qorti ta' Gudikatura Kriminali bi procedura sommarja u li l-imputat ma kellux oggezzjoni li l-kaz jigi trattat bi procedura sommarja.

Rat li l-imputat ammetta l-imputazzjonijiet migjuba kontra tieghu u kkonferma din l-ammissjoni anke wara li l-Qorti taghtu zmien jikkunsidra l-pozizzjozni tieghu.

Semghet it-trattazzjoni dwar il-piena.

Rat l-atti processwali.

Ikkunsidrat

Illi l-imputat ammetta l-imputazzjonijiet migjuba kontra tieghu; dawn ghalhekk huma sodisfacjentement pruvati.

Illi dwar il-piena l-Qorti hadet in konsiderazzjoni n-natura tar-reati li taghhom qed jinstab hati l-imputat u l-fedina penali tieghu min-naha wahda, u min-naha l-oħra l-ammissjoni ta' l-imputat, x-xewqa tieghu li jikkompensa lill-parte leza kif ukoll il-fatt li huwa illum impjegat ruhha fuq bazi fulltime u qed jindirizza b' mod effettiv il-problema tal-vizzju mid-droga. Hadet in konsiderazzjoni ukoll id-dikjarazzjoni tal-prosekuzzjoni u l-parte leza li l-ammont dovut mill-imputat huwa tlett elf u erbgha mitt Euro (€3,400).

Ghal dawn il-motivi l-Qorti wara li rat l-artikoli 49,50, 183, 184, 284, 289, 308, 309 u 310(1)(b) tal-Kapitolu 9 tal-Ligijiet ta' Malta fuq ammissjoni ssib lill-imputat hati ta' l-imputazzjonijiet migjuba kontra tieghu u b' applikazzjoni ta' l-artikolu 7 tal-Kapitolu 446 tal-Ligijiet ta' Malta tpoggih taht ordni ta' probation ghal perjodu ta' tlett snin bil-kundizzjonijiet elenkati f' l-ordni mghoti kontestwalment inkluz dik li jhallas lill-parte leza is-somma ta' tlett elf u erbgha mitt Euro.

IL-Qorti spjegat lill-imputat fi kliem ordinarju l-import ta' din is-sentenza u x'jigri jekk jikkommetti reati iehor fil-perjodu ta' probation u jekk ma joqghodx ghall-ordnijiet lilu mghotija.

Il-Qorti qed tordna notifika ta' din is-sentenza lid-direttur ta' l-ufficju tal-probation.

DR. DOREEN CLARKE
MAGISTRAT